



גאווערנאר קעטי האקול

אויף תיכף ארויסצוגעבן: 1/5/2022

גאווערנער האקול אנאנסירט נייע טעקס פארגרינגערונג פאר טויזנטע קליינע ביזנעסער און מיליאנען ניו יארקער פון די מיטעלע קלאס

100 מיליאן דאלאר אין טעקס פארגרינגערונג פאר 195,000 קליינע ביזנעסער ארום די סטעיט

פארשנעלערט מיטעלע קלאס טעקס שניט צו ברענגען פארגרינגערונג פאר 6.1 מיליאן ניו יארקער ביז 2023

ניע פראפערטי טעקס צוריקצאלונג פראגראם צו ברענגען נאך מער פארגרינגערונג פאר צוויי מיליאן ניו יארקער מיט נידעריגע און מיטעלע איינקונפט

נייע און פארברייטערטע טעקס קרעדיטס צו שטיצן ניו יארקע פארמער וועלכע מוטשענען זיך מיט שטייגנדע קאסטן, האלטן ארבייטער און מיט פינאנצירונג פאר נייע עקוויפמענט

גאווערנער קעטי האקול האט היינט אנאנסירט נייע באמייאונגען צו ברענגען טעקס פארגרינגערונג פאר טויזנטער קליינע ביזנעסער און מיליאנען פון ניו יארקער אין די מיטעלע קלאס אלץ טייל פון די 2022 צושטאנד פון די סטעיט (סטעיט אָוו די סטעיט). די פלאן וועט ברענגען 100 מיליאן דאלאר אין טעקס פארגרינגערונג פאר 195,000 קליינע ביזנעסער דורכן העכערן א טעקס ריטוירן עדזשאַסטמענט צו רעדוצירן די סך הכל (גראָוס) ביזנעס איינקונפט פון קליינע ביזנעסער. די פלאן וועט אויך פארשנעלערן דאס דורכפירן 1.2 ביליאן דאלאר אין ניו יארק'ס עקזיסטירנדע מיטל קלאס טעקס שניט פאר 6 מיליאן ניו יארקער – א שניט וואס האט אנגעהויבן צו דורכגעפירט ווערן אין 2018 – און אוועקשטעלן אן 1 ביליאן דאלארדיגע פראפערטי טעקס צוריקצאלונג פראגראם צוריקצולייגן געלט אריין אין די קעשענעס פון מער פון 2 מיליאן ניו יארקער וועלכע האבן געדארפט אראפשלינגען העכערע קאסטן אזוי ווי די פאנדעמיע האט זיך אנטוויקלט.

אין צוגאב וועט די גאווערנער שאפן נייע – און פארברייטערן עקזיסטירנדע – טעקס קרעדיטס צו שטיצן ניו יארקע פארמער און עסן פראדוקציע אין אלגעמיין.

"אזוי ווי מיר זעצן פאר זיך צו ספראווען מיט די ווירקונגען פון קאוויד-19, מוזן מיר זיכער מאכן אז מיר אינוועסטירן אין אונזער סטעיט'ס טייערסטע פארמעגן: אירע מענטשן", **האט גאווערנער האקול געזאגט.** "מיליאנען ניו יארקער, באזונדערס קליינע ביזנעס אייגנטימער, פאמיליעס פון די מיטעלע קלאס און אונזערע קאמיוניטיס פון עלטערע מענטשן, זענען שווער באטראפן געווארן דורך די עקאנאמישע חורבן פון די לעצטע צוויי יאר, און זיי דארפן אונזער הילף. מיר מוזן פארשנעלערן אונזער ערהילונג נישט נאר דורכן רעדוצירן די לאסט פון טעקס, נאר אויך דורכן געפונען וועגן צו צוריקלייגן געלט אריין אין די קעשענעס פון שווער-ארבעטנדע ניו יארקער וועלכע שטיצן אונזער עקאנאמיע."

פון די טיפענישן פון די קאוויד-19 עקאנאמישע גרוב ביז היינט האט ניו יארק צוריקגעברענגט 1.2 מיליאן דזשאבס, און אין אנהויב דעצעמבער האט גאווערנער האקול [אנאנסירט](#) אן אונטערנעמונג צו פארבינדן ניו יארקער צו 220,000 דזשאבס און האט [אונטערגעשריבן](#) געזעצן צו פארמערן ניו יארק סטעיט'ס שטיצע פאר ערהוילנדע קליינע ביזנעסער.

ניו יארק סטעיט'ס עקאנאמישע ערהוילונג איז נישט פארטיג. די סטעיט'ס ארבעטסלאזיגקייט ראטע איז 6.6 פראצענט — מער פון צוויי פונקטן העכער פון די נאציאנאלע ראטע. אומגעפער 71 פראצענט פון קליינע ביזנעסער באריכטן נאכאלץ נעגאטיווע ווירקונגען פון די פאנדעמיע. אין יולי זענען פארדינסטן געבליבן אונטער די שטאפלען פון בעפאר די פאנדעמיע אין זיבן פון ניו יארק'ס 13 גרויסע דזשאב סעקטארס.

כדי צו פארשנעלערן עקאנאמישע ערהוילונג און ברענגען פארגרינגערונג פאר ניו יארקער, וועט גאווערנער האקול:

- **צושטעלן 100 מיליאן דאלאר אין פארגרינגערונג פאר קליינע ביזנעסער:** כאטש די עקאנאמישע ווירקונגען פון די פאנדעמיע האבן אונז אלע אפעקטירט, האבן קליינע ביזנעסער באזונדער שווער געליטן. צו אונטערשטיצן די ערהוילונג ארום די סטעיט, וועט גאווערנער האקול צושטעלן 100 מיליאן דאלאר אין טעקס פארגרינגערונג פאר 195,000 קליינע ביזנעסער דורכן פארברייטערן בארעכטיגונג און העכערן א טעקס ריטורן עדזשאַסטמענט וואס רעדוצירט די סך הכל איינקונפט פון א קליינע ביזנעס. אין פשוט'ע שפראך, אן עדערונג צו אראפרעכענונג ערלויבט איינעם וואס צאלט טעקס צו אראפנידערן זייער סך הכל איינקונפט מיט א סומע אזויפיל ווי א געוויסע פראצענט פון זייער נעט ביזנעס איינקונפט — בעפארן אויסרעכענען די סומע פון טעקס וואס זיי זענען שולדיג. יעצטיגע געזעצן ערלויבן צו אראפרעכענען 5 פראצענט פאר מענטשן וואס ארבעטן אליינס און פארם ביזנעסער מיט איינקונפט אונטער 250,000 דאלאר — בענעפיטירנדיג בלויז 5,000 טעקס באצאלער יעדע יאר. די גאווערנער וועט העכערן די ענדערונג און אריינרעכענען נאך קערפערשאפטן מיט סך הכל איינקונפט קומענדיג פון ניו יארק פון ביז אזויפיל ווי 1.5 מיליאן דאלאר, דעקנדיג אומגעפער 195,000 קליינע ביזנעסער אלעס צוזאמען — לייגנדיג מער געלט צוריק אין די הענט פון מער שווער-ארבעטנדע ניו יארקער.
- **פארשנעלערן 1.2 ביליאן דאלאר אין מיטעלע קלאס טעקס שניטן פאר 6 מיליאן ניו יארקער:** אין 2018 האט ניו יארק אנגעהויבן א שטאפלווייזע מיטעלע קלאס טעקס שניט, און דערווייל איז די שניט נישט ערווארטעט צו פולשטענדיג איינגעפירט ווערן ביז 2025. כדי זיך צו רעכענען מיט די עקאנאמישע שאדנס אנגעברענגט דורך קאוויד-19, און אנשטאט צו ווארטן פאר קליינע, צוביסליכע בענעפיטן אריינצוגיין אין קראפט פאר מיטעלע קלאס טעקס באצאלער, וועט גאווערנער האקול פארשנעלערן פארגרינגערונג פאר פאמיליעס און אנהויבן ברענגען די פולע בענעפיט פון די טעקס שניט צוויי יאר פריער — אריינברענגענדיג די מיטעלע קלאס טעקס שניט אנגעהויבן אין די 2023 טעקס יאר, די פריעסטע צייט וואס איז נאר מעגליך. ארויפלייגנדיג די פולשטנדיגע שניט צו די 2023 טעקס יאר וועט פארשנעלערן די טעקס שניטן מיט צוויי יאר, ברענגנדיג פארגרינגערונג פאר 6.1 מיליאן ניו יארקער.
- **גיבן אן 1 ביליאן דאלארדיגע פראפערטי טעקס צוריקצאלונג פאר מער פון 2 מיליאן ניו יארקער:** מיט ניו יארקער זיך מוטשענענדיג מיט די קאסטן פון אינפלאציע אין גראסערי און ביים גאז סטאנציע, און אין דעם זעלבן צייט אריינכאפנדיג די עקאנאמישע ווירקונגען פון קאוויד-19, וועט גאווערנער האקול ברענגען גאר נויטיגע פארגרינגערונג דורך א פראפערטי טעקס צוריקצאלונג פראגראם וואס וועט צוריקגעבן טעקס דאלארן פאר הויזגעזינדער מיט מיטעלע און נידעריגע איינקונפט. מער פון 2 מיליאן ניו יארקער וועלן זיין בארעכטיגט פאר דעם צוריקצאלונג, און הויזגעזינדער מיט נידעריגע איינקונפט און עלטערע מענטשן וועלן באקומען העכערע

בענעפיטן. אונטער די גאווערנער'ס פלאן, וועלן בארעכטיגטע היים אייגנטימער באקומען זייער בענעפיט אין הערבסט פון 2022, אוסקומענדיג בערך 1 ביליאן דאלאר.

- **העכערן עקזיסטירנדע טעקס קרעדיטס און שאפן א נייע קרעדיט צו שטיצן עסנווארג פראדוקציע:** צווישן די קאסטן וואס וואקסן די שנעלסטע אין אגריקולטורישע פראדוקציע אין ניו יארק איז צאלן פאר פארם ארבייטער. צו העלפן פארמער זיך פארמעסטן מיט די שוועריגקייט, וועט גאווערנער האקול העכערן אן עקזיסטירנדע טעקס קרעדיט און שאפן א נייע, בשעת'ן אויך פארברייטערן אן אינוועסטירונג טעקס קרעדיט פאר עקוויפמענט צו ערגענצן די ארבעטסקראפט און אדרעסירן מאנגלען. דאס רעכנט אריין:
 - טאפלען די פארם ארבעטסקראפט אויפהאלטונג טעקס קרעדיט: פארם אייגנטימער און ארבייטער זענען יעצט בארעכטיגט צו באקומען א ריפאָנדעבעל טעקס קרעדיט לויט א באשטימטע סומע פער בארעכטיגטע פארם ארבייטער ביז 2024. כדי צו העלפן פארמס צו האלטן די ארבייטער פון פארלאזן וועט די סטעיט טאפלען די יערליכע באשטימטע דאלאר סומעס פער בארעכטיגטע ארבעטער און פארלענגערן דעם פראגראם ביז 2025.
 - שאפן א נייע אָווערטיים טעקס קרעדיט: די סטעיט וועט שאפן א פערמאנענטע ריפאָנדעבעל טעקס קרעדיט פאר אָווערטיים שעה'ן פאר א פארם פון יעדע גרויסקייט אין ניו יארק סטעיט, צו אנטשיידן פאר שטייגנדע קאסטן פאר פארמער.
 - העכערן די אינוועסטירונג טעקס קרעדיט: די אינוועסטירונג טעקס קרעדיט איז געווען א מאכטפולע כלי אין די פארגאנגענהייט צו אויפטרייבן אינוועסטירונגען אין נייע טעכנאלאגיע און עקוויפמענט. ניו יארק וועט העכערן די עקזיסטירנדע אינוועסטירונג טעקס קרעדיט פאר אלע סטעיט פארמס, ערלויבנדיג פארמער צו איינקויפן נייע עקוויפמענט וועלכע וועלן קענען ווייטער אריינברענגען אויטאמאטישע מאשינען אנשטאט אגריקולטורישע ארבייטער פון וועלכע עס איז דא א מאנגל.

###

נאך נייעס קען מען באקומען ביי www.governor.ny.gov | 518.474.8418 | press.office@exec.ny.gov | עקזעקיוטיוו טשעימבער

[זיך ארויסשרייבן](#)